

पर्यटकों में भय सुरक्षा के खास इंतजामों की अनदेखी

हरिभूमि जबलपुर।

गौरीघाट में संक्रांति मेले के दौरान हुई वह दर्दनाक नाव दुर्घटना, जिसमें 9 लोगों की जान चली गई थी, एक बार फिर चर्चा में है। बरगी हादसे के बाद इस पुराने हादसे की यादें ताजा हो गई हैं। स्थानीय लोग बताते हैं कि उस समय भी सुरक्षा व्यवस्थाओं में खामियां उजागर हुई थीं, लेकिन समय बीतने के साथ हालात फिर वैसे ही हो गए। यही वजह है कि अब लोगों के मन में डर और गहरा गया है।

नाव में बैठने से पहले जांच रहे सुरक्षा

घाटों पर पहुंचने वाले श्रद्धालु और पर्यटक अब नाव में बैठने से पहले लाइफ जैकेट, नाव की स्थिति और क्षमता को लेकर खुद ही जांच-पड़ताल कर रहे हैं। कई लोग परिवार के साथ जोखिम लेने से बच रहे हैं, तो कुछ लोग नाव में बैठने से ही परहेज कर रहे हैं।

गौरीघाट में जोखिम भरा संचालन जारी

गौरीघाट में दो नावों को जोड़कर बाइक और सवारों को नदी पार कराना अब भी जारी है। इस दौरान सुरक्षा के पर्याप्त इंतजाम नजर नहीं आते। बिना लाइफ जैकेट और निगरानी के एक साथ दर्जनों लोग नदी पार करते हैं, जो किसी बड़े हादसे को न्योता देने जैसा है। घाटों पर नावों में क्षमता से अधिक सवारियां बैठाने का सिलसिला भी जारी है। खासकर रविवार और छुट्टी के दिनों में श्रद्धालुओं की भीड़ बढ़ने पर यह समस्या और गंभीर हो

गौरीघाट व भेड़ाघाट में नौकायान पर भी उठ रहे सवाल

बरगी डैम में हुई कूज दुर्घटना के बाद नर्मदा तट के प्रमुख घाटों गौरीघाट और मेड़ाघाट पर भय का माहौल गहरा गया है। नौकायन को लेकर लोगों का भरोसा डगमगाया है और सुरक्षा इंतजामों की हकीकत पर गंभीर सवाल खड़े हो रहे हैं।

बिना लाइफ जैकेट के नर्मदा तटों में नाव संचालन पर रोक



बरगी कूज हादसे के बाद नगर निगम भी अलर्ट मोड पर आ गया है। निगमायुक्त रामप्रकाश अहिरवार निगम की पूरी टीम के साथ गौरीघाट पहुंचे जहां नाविकों को बुलाकर उनसे संवाद स्थापित किया और श्रद्धालुओं की सुरक्षा के संबंध में जानकारी ली गई। इस दौरान नाविकों द्वारा लाइफ जैकेट की व्यवस्था होने की बात कही और उन सभी ने निगमायुक्त को यह भी आश्स्त किया कि श्रद्धालुओं की सुरक्षा में कोई कोताही नहीं की जायेगी और न ही नाव संचालन में कोई लापरवाही की जायेगी। निगमायुक्त ने बिना लाइफ जैकेट के गौरीघाट के सभी तटों पर नाव संचालन व्यवस्था पर प्रतिबंध लगा दिया है। उन्होंने शहर के सभी श्रद्धालुओं से भी अपील की है कि मौसम को देखते हुए सुरक्षा भाव को दृष्टिगत रखते हुए नौकाबिहार करने से बचें।

जाती है। ऐसे में छोटी सी चूक भी बड़ी त्रासदी में बदल सकती है।

मेड़ाघाट में भी सुरक्षा पर सवाल

भेड़ाघाट, जो अपनी प्राकृतिक सुंदरता और वोटिंग के लिए देशभर में प्रसिद्ध है, वहां भी सुरक्षा इंतजाम संतोषजनक नहीं हैं। नावों में मौजूद लाइफ जैकेट्स की गुणवत्ता पर सवाल उठ रहे हैं—कई जैकेट फटी हुई हैं, तो कई उपयोग के लायक नहीं हैं। पर्यटकों का कहना है कि जैकेट होने के बावजूद वे

खुद को सुरक्षित महसूस नहीं करते, जिससे डर का माहौल और बढ़ रहा है।

प्रशासन से तत्काल कार्रवाई की मांग

शहरवासियों और सामाजिक संगठनों ने प्रशासन से मांग की है कि सभी घाटों पर सघन जांच अभियान चलाया जाए, ओवरलोडिंग पर सख्त रोक लगाई जाए और फायर व सेफ्टी मानकों का पालन सुनिश्चित किया जाए। फिलहाल हालात यह हैं कि नर्मदा तट पर नौकायन, जो कभी आकर्षण

का केंद्र था, अब लोगों के लिए डर और असुरक्षा का कारण बनता जा रहा है। यदि समय रहते ठोस कदम नहीं उठाए गए, तो इतिहास खुद को दोहरा सकता है।

देशभर में सख्ती, यहां सुस्ती

बरगी हादसे के बाद देश के अन्य शहरों में नावों की जांच और सुरक्षा को लेकर सख्ती बढ़ा दी गई है, लेकिन जबलपुर में अब तक वैसी सक्रियता नजर नहीं आ रही। इससे लोगों में नाराजगी भी देखी जा रही है।

वैशाख पूर्णिमा पर हुई माँ नर्मदा की प्राण प्रतिष्ठा

जबलपुर। वैशाख पूर्णिमा के पावन पर्व पर माँ नर्मदा जी की मूर्ति की प्राण प्रतिष्ठा षोडोपचार विधि से आचार्य पुरोहित के वैदिक मंत्रोच्चारण के साथ महावीर कॉलोनी स्थित शिव कुटी मंदिर गार्डन में संपन्न हुई। कार्यक्रम के प्रथम चरण में मोक्ष दाहिनी माँ नर्मदा जी की भव्य शोभायात्रा निकाली गई जिसमें कलशधारी महिलाएं, बैड बाजा के साथ चल रही थीं शोभा यात्रा का जगह-जगह स्वागत किया गया। इस शुभ मुहूर्त के अवसर पर श्री पंचखंड द्वादश पीठाधीशवर देंडी स्वामी कालिकानंद नंद सरस्वती स्वामी प्यारेनंद ने महामण्डलेश्वर डॉ. स्वामी राधेचैतन्य के माध्यम से गरिमामय उपस्थिति में सभी श्रद्धालुजनों को आशीर्वाद दिया। शोभायात्रा में कालीमठ के महंत चंद्रशेखरानंद ने बताया कि सनातन सत्य है, माँ नर्मदा जी जीवन दाहिनी हैं, हृदय की रेखा है, मोक्ष दाहिनी है। आचार्य पं. नीरज पाठक, पं. अश्वनी शुक्ला, पं. सुनील द्विवेदी के साथ वरिष्ठ समाजसेवी संदीप जैन, अनिल उसरेटे, विजय साहू, गणेश सोनी, जय ईशवाणी, अशोक मिश्रा, कौशलेश पांडे, जितेन्द्र शर्मा, डीसी मट्ट, अजय यादव, राबिन रजक, पूरन सिंह राजपूत, महेश वर्मा आदि की उपस्थिति उल्लेखनीय रही।



ऑल इंडिया समता सैनिक दल ने मनाई बुद्ध जयंती पुस्तक “हर घर गौतम बुद्ध” का हुआ विमोचन

जबलपुर। आल इंडिया समता सैनिक दल की जिला इकाई जबलपुर द्वारा 1 मई 2026 को बुद्ध जयंती श्रद्धा और उत्साह के साथ मनाई गई। प्रातः 9 बजे हाई कोर्ट स्थित डॉ. बाबासाहेब आंबेडकर चौक पर जनरल सेक्रेटरी अशोक शेन्डे, प्रदेश अध्यक्ष अशोक रामटेके एवं जिला अध्यक्ष बिंदुसार कापसे ने आंबेडकर प्रतिमा पर माल्यार्पण कर दीप प्रज्वलित किया। इसके बाद सभी सदस्यों ने सामूहिक त्रिशरण पंचशील ग्रहण किया। इस अवसर पर अशोक शेन्डे ने त्रिगुण पावन पूर्णिमा की शुभकामनाएं दीं। कार्यक्रम में सचिव दिलीप सहारे, कोषाध्यक्ष संतोष अतुलकर, सहसचिव डॉ. संजय शेंडे सहित जेए रामटेके, प्रशांत बागडे, पंकज पाटिल, सुरेश मेश्राम और सिद्धांत पाटिल उपस्थित रहे। इसके पश्चात रामपुर स्थित विश्वदीप बुद्ध विहार में सुबह 11:30 बजे अध्यक्ष टीडी हुमने की अध्यक्षता एवं अशोक शेंडे के मुख्य आतिथ्य में दल के चैयरमैन डॉ. एचआर गोयल के सौजन्य से प्रकाशित पुस्तक “हर घर गौतम बुद्ध” का विमोचन किया गया। कार्यक्रम में केएल वर्मा, एसके गायकवाड़, सिद्धार्थ खरे, कृपा खरे सहित अन्य गणमान्य अतिथि उपस्थित रहे। अंत में सिवनी इकाई के सदस्य स्व. श्रवण बारमाटे एवं बरगी डैम हादसे में मृतकों को दो मिनट का मौन रखकर श्रद्धांजलि दी गई।



हाईकोर्ट का आदेश

आरक्षित वर्ग के प्रतिभावान प्राथमिक शिक्षकों को मैरिट के आधार पर लाभ दें

जबलपुर। मप्र हाईकोर्ट ने आरक्षित वर्ग के प्रतिभावान प्राथमिक शिक्षकों को मैरिट के आधार पर लाभ प्रदान करने का राहतकारी निर्देश दिया है। जस्टिस विवेक अग्रवाल व जस्टिस विवेक जैन की डिवीजन बेंच ने इसके तहत स्कूल शिक्षा विभाग से पूर्व मुख्यमंत्री आदिवासी कल्याण विभाग अंतर्गत की गई सेवा अवधि को जोड़ने और शत-प्रतिशत वेतन देने को कहा है।



याचिकाकर्ता जबलपुर निवासी प्रवीण कुमार कुर्मी सहित अन्य की ओर से वरिष्ठ अधिवक्ता रामेश्वर सिंह ठाकुर ने दलील दी कि आयुक्त लोक शिक्षण ने हाईकोर्ट के पूर्व आदेश की मनमानी व्याख्या कर आरक्षित वर्ग के प्रतिभावान प्राथमिक शिक्षकों को आदिवासी कल्याण विभाग में दो वर्ष से अधिक की गई सेवा का लाभ न देते हुए स्कूल शिक्षा विभाग में नए सिरे से पदस्थाना की व्यवस्था दे दी थी। इससे याचिकाकर्ताओं को आर्थिक के साथ वरिष्ठता का नुकसान हो रहा था। इसीलिए

न्यायहित में हाई कोर्ट चले आए। दरअसल, पसंद की शालाओं में पदस्थाना न देते हुए पूर्व में जनजातीय कार्य विभाग की शालाओं में, जो उनके निवास से 400 से 900 किलोमीटर दूर थीं, पदस्थ कर दिया गया था। जबकि उनसे कम अंक पाने वाले अन्य वर्ग के अभ्यर्थियों को उनके गृह नगर में पदस्थ किया गया था। इसी भेदभाव को चुनौती दी गई थी।

हाईकोर्ट ने अनावेदकों को नोटिस जारी कर मांगा जवाब सेवानिवृत्त कर्मों से 24 लाख की रिकवरी के आदेश पर रोक

जबलपुर। मप्र हाईकोर्ट से एक सेवानिवृत्त व्याख्याता को बड़ी राहत मिली है। कोर्ट ने उसके विरुद्ध जारी 24 लाख की रिकवरी आदेश पर रोक लगा दी है। इसके साथ ही अनावेदकों को नोटिस जारी कर चार सप्ताह में जवाब पेश करने के निर्देश दिए। यह मामला सेवानिवृत्त कर्मों अरविंद कुमार कुररिया की ओर से दायर किया गया था। जिसकी ओर से अधिवक्ता सत्येन्द्र ज्योतिषी ने दलील दी कि याचिकाकर्ता शासकीय उच्चतर माध्यमिक शाला, दमोह

सें व्याख्याता के पद से सेवानिवृत्त हुआ। इसके बाद 23 फरवरी, 2026 को शासन ने उसके विरुद्ध 24 लाख रुपये की रिकवरी का नोटिस जारी कर दिया। जिसके बाद आवेदक की ओर से शासन को अभ्यावेदन दिया गया और बताया गया कि पूर्व में उसके द्वारा रिकवरी करा दी गई है, शासन से उन्होंने कोई भी राशि नहीं ली है। 24 लाख की रिकवरी का आदेश विधि-विरुद्ध है। नियमानुसार सेवानिवृत्त कर्मों से किसी भी प्रकार की राशि कटौती नहीं की जा सकती।

भव से पार करती है भागवत कथा : नारायण महाराज

जबलपुर। “भागवत भगवान की कथा भव से पार करती है, जो भागवत की शरण में आते हैं, उनका लोक परलोक दोनों संवर जाता है, मनुष्य का परम लक्ष्य है परमात्मा की भक्ति को प्राप्त करना, जो की भागवत हर जीव को अपनी भक्ति प्रदान करती है और वह भक्ति परमात्मा को प्राप्त कर देती है। भागवत कथा में भगवान का जन्मोत्सव, भगवान के विवाह के माध्यम से भक्तों के हृदय में आनंद, उल्लास एवं हर्ष का सागर भर जाता है और भक्त लोग इस भागवत के माध्यम से सपरिवार सम्मिलित होकर मोक्ष को प्राप्त करते हैं।” यह उद्धार भागवत कथा के दौरान कथा व्यास आचार्य नारायण महाराज ने व्यक्त किए। यह भागवत कथा का आयोजन उजारपुरवा आगा चौक में हुआ, जिसमें बड़ी संख्या में शामिल होकर श्रद्धालुओं ने धर्म लाभ अर्जित किया।



संविदा व आउटसोर्स कर्मियों के नियमितीकरण की मांग, राष्ट्रपति के नाम सौंपा ज्ञापन

जबलपुर। अखिल भारतीय मानव अधिकार समिति ने देशभर के आउटसोर्स एवं संविदा कर्मियों की समस्याओं को लेकर राष्ट्रपति व प्रधानमंत्री के नाम संभागायुक्त को ज्ञापन सौंपा। समिति के राष्ट्रीय अध्यक्ष अजय पांडेय ने कर्मियों को नियमित करने, कलेक्टर रेट लागू करने तथा समय पर वेतन भुगतान सुनिश्चित करने की मांग उठाई। ज्ञापन में मजदूरों को उचित पारिश्रमिक, नौकरी की

गारंटी, दुर्घटना बीमा, पेंशन योजना तथा पुरानी पेंशन योजना लागू करने की बात कही गई। साथ ही एनपीएस समाप्त करने, अतिआवश्यक सेवाओं में कार्यरत कर्मचारियों को बीमा व सुरक्षा देने और वेतन में सुधार की मांग रखी गई। समिति ने संविदा पर कार्यरत युवाओं के नियमितीकरण, सभी वर्गों को समान अवसर देने तथा रोजगार व्यवस्था में सुधार को भी मांग की।

गौरीघाट 85% मिश्रावृत्ति मुक्त, स्वच्छता व सुरक्षा पर नगर निगम सख्त

जबलपुर। गौरीघाट स्थित मां नर्मदा नदी के पावन तट को स्वच्छ और मिश्रावृत्ति मुक्त बनाने की दिशा में बड़ी पहल सामने आई है। नगर निगम के प्रयासों से यहां चिन्हित 367 मिश्रुओं में से लगभग 85 प्रतिशत का पुनर्वास किया जा चुका है। निगमायुक्त राम प्रकाश अहिरवार के मार्गदर्शन में शेष मिश्रुओं को भी मुख्यधारा से जोड़ने के प्रयास जारी हैं। निरीक्षण के दौरान स्वच्छता व्यवस्था की समीक्षा करते हुए दुकानदारों को “स्वच्छता प्रहरी” की जिम्मेदारी दी गई है। वे न केवल अपने क्षेत्र में सफाई रखेंगे, बल्कि श्रद्धालुओं को भी जागरूक करेंगे। वहीं बरगी डैम कूज हादसे के बाद सुरक्षा को लेकर सख्ती बरती गई है। नाव संचालन के लिए लाइफ जैकेट अनिवार्य कर दी गई है और बिना सुरक्षा उपकरण के नाव चलाने पर प्रतिबंध लगाया गया है। श्रद्धालुओं से भी मौसम को देखते हुए सतर्कता बरतने की अपील की गई है।



भारत कृषक समाज की राष्ट्रीय कार्यकारिणी की बैठक में लिए गए अहम निर्णय

अहमदाबाद

किसानों के गैर राजनैतिक, वर्ग विहीन, राष्ट्रीय संगठन भारत कृषक समाज की राष्ट्रीय कार्यकारिणी की बैठक गुजरात के अहमदाबाद में राष्ट्रीय अध्यक्ष अजय वीर जाखड़ की अध्यक्षता में संपन्न हुई। देश के सभी प्रांतों से राष्ट्रीय कार्यकारिणी के सदस्यों ने बैठक में भाग लिया। राष्ट्रीय उपाध्यक्ष इंजी. के के अग्रवाल ने बताया की बैठक में अध्यक्ष द्वारा विगत वर्ष की गतिविधियों, उपलब्धियों एवं इस वर्ष के लक्ष्यों की जानकारी दी गई, उन्होंने बताया की कृषि नीति व देश के किसानों की महती समस्याओं को लेकर नीति आयोग, कृषि लागत मूल्य आयोग, केंद्रीय वित्त एवं कृषि मंत्री तथा सचिव स्तर के उच्च अधिकारियों के साथ बैठक आयोजित कर समस्याओं के निराकरण हेतु सुझाव एवं सरकार पर दबाव बनाने के निरन्तर प्रयास किये जा रहे हैं। बैठक में गांव, खेत, किसान के बजट को अपर्याप्त बताते हुए, बढ़ाने की मांग के साथ आर्बिट्रल बजट की लगभग आधी राशि के खर्च न होने व लेप्स होने पर चिंता व्यक्त की गई। बैठक मे कृषि नीति के निर्धारण एवं किसानों के लिए सरकार के निर्णय में किसानों के सुझावों को प्रमुखता दिये जाने तथा कृषि से जुड़ी संस्थाओ मे देश के विभिन्न हिस्सों से किसानों के वास्तविक प्रतिनिधियों की भागीदारी सुनिश्चित किये जाने की मांग के साथ समर्थन मूल्य, मंडी, आयात- निर्यात, विश्व व्यापार संगठन के बढ़ते दबाव, कृषि आदानो की कमी, एवं बढ़ते दामों से खेती की लागत मे बढ़ोतरी आदि समस्याओं पर विस्तार से चर्चा की गई।

टीएमसी ईवीएम से छेड़छाड़ के लिए की जाने वाली हर तरह की कोशिश को विफल करेगी: ममता

मतगणना से पहले टीएमसी और भाजपा के बीच आरोप-प्रत्यारोप का खेल हुआ तेज

हरिभूमि न्यूज ►► नई दिल्ली

पश्चिम बंगाल में विधानसभा चुनाव की मतगणना से पहले टीएमसी और भाजपा के बीच आरोप प्रत्यारोप का खेल तेज हो गया है। तृणमूल कांग्रेस ने ईवीएम और बैलेट पेपर से छेड़छाड़ का आरोप लगाया तो भाजपा ने इसे ममता बनर्जी का चुनाव में हार से पहले का भय बताया है। गुरुवार रात मुख्यमंत्री ममता बनर्जी ने अचानक सखावत मेमोरियल गल्स हाई स्कूल पहुंचकर स्थिति का जायजा लिया था। यह वही स्थान है जहां भवानीपुर सीट की ईवीएम मशीन रखी गई है। मुख्यमंत्री देर रात तक वहां मौजूद रही।

उन्होंने आरोप लगाया कि उन्हें कई स्थानों से ईवीएम में गड़बड़ी की जानकारी मिली है, जिसके बाद वह खुद स्थिति देखने पहुंचीं। इस पूरे घटनाक्रम के बीच चुनाव आयोग और प्रशासन की ओर से भी स्थिति स्पष्ट करने की कोशिश की गई। पश्चिम बंगाल के मुख्य निर्वाचन अधिकारी मनोज अग्रवाल ने कहा है कि मतगणना केंद्रों पर किसी भी प्रकार की गड़बड़ी की कोई संभावना नहीं है और सभी स्ट्रॉन रूम चौबीस घंटे सीसीटीवी निगरानी में हैं, जिसे बाहर से भी देखा जा सकता है। उन्होंने यह भी स्पष्ट किया कि निना ठोस प्रमाण के लगाए गए आरोप निराधार हैं। इसी बीच कलकत्ता हाईकोर्ट ने मतगणना में केंद्रीय कर्मियों की नियुक्ति के खिलाफ दायर याचिका को खारिज करते हुए कहा कि यह निर्वाचन आयोग का अधिकार क्षेत्र है और इसमें कोई अवैधता नहीं है।

खबर संक्षेप



टीसीएस केस : आरोपी निंदा को झटका

नासिक। नासिक के बहुचर्चित टीसीएस केस में शनिवार को नासिक रोड न्यायालय ने बड़ा फैसला सुनाते हुए आरोपी निंदा खान की अग्रिम जमानत याचिका खारिज कर दी. इस निर्णय को मामले की जांच के लिए अहम माना जा रहा है। अदालत ने दोनों पक्षों की दलीलें सुनने के बाद पहले आदेश सुरक्षित रखा था, जिस पर आज फैसला सुनाया गया। इस मामले में सरकारी पक्ष की ओर से विशेष लोक अभियोजक अजय मिसर न्यायालय में उपस्थित रहे। वहीं आरोपी पक्ष की ओर से अधिवक्ता राहुल कासलीवाल ने अपनी दलीलें पेश कीं। 29 अप्रैल को इस याचिका पर बंद कक्ष में सुनवाई हुई थी। उस दौरान विशेष जांच दल की ओर से सहायक पुलिस आयुक्त संदीप मिटकें ने जांच अधिकारी के रूप में न्यायालय के समक्ष अपना पक्ष रखा और जमानत का विरोध किया। इससे पहले 18 अप्रैल को भी आरोपी की अग्रिम जमानत याचिका पर सुनवाई हुई थी।

सहाय बने रक्षा मंत्रालय के नए वित्त सचिव

नई दिल्ली। वर्ष 1990 बैच के भारतीय रक्षा लेखा सेवा के वरिष्ठ अधिकारी विश्वजीत सहाय रक्षा मंत्रालय के नए रक्षा वित्त सचिव नियुक्त किए गए हैं। उन्होंने 1 मई को रक्षा मंत्रालय में रक्षा वित्त सचिव का पद संभाला। इससे पहले वह कंट्रोलर जनरल ऑफ डिफेंस अकाउंट्स के पद पर कार्यरत थे। विश्वजीत सहाय लॉ ग्रेजुएट भी हैं। रक्षा मंत्रालय के अग्रासर सहस्र के पास रक्षा वित्त और प्रशासन के क्षेत्र में 30 वर्षों से अधिक का व्यापक अनुभव है। मंत्रालय ने बताया कि रक्षा सहाय कई बड़े पदों पर काम कर चुके हैं। साथ ही विज्ञान एवं प्रौद्योगिकी विभाग में अतिरिक्त सचिव और वित्तीय सलाहकार भी रह चुके हैं।

अधिकारी ने मुख्यमंत्री के आरोपों को बताया तथ्यहीन और भ्रामक

संदेह जताना मुख्यमंत्री की पुरानी आदत : अधिकारी

वहीं दूसरी ओर भारतीय जनता पार्टी के नेता शुभेन्द्र अधिकारी ने मुख्यमंत्री के आरोपों को पूरी तरह तथ्यहीन और भ्रामक बताया। उन्होंने कहा कि ईवीएम को लेकर संदेह जताना मुख्यमंत्री की पुरानी आदत है और यह उनकी संभावित हार के डर को दर्शाता है। उन्होंने कहा कि हर चुनाव से पहले ऐसे आरोप लगाना तृणमूल कांग्रेस की रणनीति का हिस्सा बन चुका है।

टीएमसी ने डक मतपत्रों की अनधिकृत छंटाई का लगाया आरोप

कोलकाता। तृणमूल कांग्रेस ने कोलकाता के एक ईवीएम स्ट्रॉनरूम में डक मतपत्रों की अनधिकृत छंटाई का आरोप लगाते हुए शनिवार को निर्वाचन आयोग में शिकायत दर्ज कराई। सुदूरगम अनुशीलन केंद्र के बाहर डेरा डाले तृणमूल कार्यकर्ताओं ने आरोप लगाया कि डक मतपत्रों से भरे आठ बक्से तड़के चार बजे लाए गए और उन्हें एक ऐसे कमरे में ले जाया गया, जहां सीसीटीवी कैमरे नहीं लगे हैं। तृणमूल के एक सदस्य ने सवाल किया, 'हम मांग करते आ रहे हैं कि ईवीएम और डक मतपत्रों वाले हर एक मिलिमीटर स्थान पर सीसीटीवी निगरानी रखी जाए। लेकिन जब इन बक्सों की अंदर ले जाया गया, तो यह साफ हो गया कि उन्हें सीसीटीवी की पहुंच से दूर कमरे में ले जाया गया। अखिर ऐसा क्यों?' उत्तरी और पूर्वी कोलकाता के कई विधानसभा क्षेत्रों की मतदान मशीनें सुदूरगम अनुशीलन केंद्र के स्ट्रॉनरूम में रखी हैं। तृणमूल कार्यकर्ताओं के प्रदर्शन के बीच भाजपा की श्यामपूकर से उम्मीदवार पूर्णिमा चक्रवर्ती अपने समर्थकों के साथ मौके पर पहुंच गई, जिससे तनाव और बढ़ गया। दोनों पक्ष नारेबाजी करने लगे, जबकि पुलिस स्थिति को नियंत्रण में लाने की कोशिश करती रही। चक्रवर्ती ने दावा किया कि हर के डर से तृणमूल कार्यकर्ता स्ट्रॉनरूम के बाहर हंगामा कर रहे हैं। बाद में तृणमूल ने कहा कि उसने इस मामले में निर्वाचन आयोग में शिकायत दर्ज करा दी है।

पाठक को गिरफ्तार करने दिल्ली पहुंची पंजाब पुलिस

एजेंसी ►► चंडीगढ़

आम आदमी पार्टी छोड़कर अभी हाल ही में भाजपा में शामिल हुए राज्यसभा सांसद संदीप पाठक पर पंजाब में दो एफआईआर दर्ज हुई हैं। संदीप पाठक के खिलाफ यह एफ़ेशन पंजाब के दो अलग-अलग जिलों में हुआ है। राज्यसभा सांसद संदीप पाठक के खिलाफ दोनों ही एफआईआर गैर-जमानती धाराओं में उनके खिलाफ दर्ज हुई हैं। ऐसे में अब संदीप पाठक पर गिरफ्तारी का खतरा मंडरा रहा है। इस बीच, संदीप पाठक अपने दिल्ली के घर से जल्दबाजी में निकलते नजर आए। करीब आठ दिन पहले राघव चड्ढा समेत सात सांसदों के साथ संदीप पाठक भी भाजपा में शामिल हुए हैं।

घर से निकल चुके थे पाठक

वहीं, पंजाब पुलिस उनकी गिरफ्तारी के लिए दिल्ली स्थित उनके आवास तक पहुंची थी। हालांकि, इस पूरे घटनाक्रम पर अभी तक पुलिस या संबंधित एजेंसियों को आप से कोई आधिकारिक बयान सामने नहीं आया है। बताया जा रहा है कि मामले की खबर सार्वजनिक होने से पहले ही संदीप पाठक अपने घर से निकल गए थे। एफएआई से फोन पर बात करते हुए पाठक ने कहा कि मुझे ऐसी किसी एफआईआर की कोई जानकारी नहीं है, न ही किसी पुलिस अफसर ने मुझको इस बारे में सूचित किया है। पाठक ने कहा कि यदि मेरे जैसे किसी शख्स के खिलाफ कोई कार्रवाई शुरू की गई है, तो यह सिर्फ उनकी दहशत को दर्शाता है। मैं इसको लेकर और कुछ नहीं कहना चाहता।

रिकॉर्ड : कुर्क संपत्तियों का मूल्य 81,000 करोड़ रुपये से अधिक

पिछले साल इंडी ने की रिकॉर्ड छापेमारी और कुर्की

एजेंसी ►► नई दिल्ली

प्रवर्तन निदेशालय (ईडी) द्वारा पिछले वित्तीय वर्ष के दौरान धनशोधन मामलों में की गई गिरफ्तारियों में लगभग 27 प्रतिशत की कमी आई है, लेकिन इस अवधि के दौरान कुर्क की गई संपत्तियों का मूल्य 81,000 करोड़ रुपये से अधिक रहा, जो अब तक का रिकॉर्ड है। यह जानकारी आधिकारिक आंकड़े से मिली। धन शोधन निवारण अधिनियम (पीएमएलए) के कड़े प्रावधानों के तहत केंद्रीय एजेंसी द्वारा तलाशी या छापेमारी की संख्या 31 मार्च को समाप्त हुए वित्तीय वर्ष 2025-26 के दौरान लगभग दोगुनी होकर 2,892 हो गई। अपराध से प्राप्त कमी की परिभाषा, गिरफ्तारी, तलाशी और जब्ती तथा संपत्ति कुर्क करने के संबंध में प्रवर्तन निदेशालय (ईडी) को पीएमएलए के तहत व्यापक अधिकार प्राप्त हैं।

इस बार 156 को किया गिरफ्तार

वार्षिक रिपोर्ट (वित्त वर्ष 2025-26) में उपलब्ध कराया गए आंकड़ों का अध्ययन किया और पाया कि ईडी ने उल्लेखित वित्त वर्ष में 156 लोगों को गिरफ्तार किया, जबकि 2024-25 में यह संख्या 214 थी। यानी लगभग 27 प्रतिशत की गिरावट। 2023-24 में यह संख्या 272 थी। ईडी ने बताया कि गिरफ्तारियों में कमी का कारण यह है कि वह 'अधिक लक्षित और साक्ष्य-आधारित जांच' कर रही है। एजेंसी ने एक वर्ष (वित्त वर्ष 2026) में उसके द्वारा की गई संपत्तियों की 'अब तक की सबसे अधिक' अस्थायी कुर्की के बारे में विस्तार से बताते हुए कहा कि यह 712 आदेशों के तहत 81,422 करोड़ रुपये की संपत्ति कुर्क की है और यह वृद्धि पिछले साल के मुकाबले 171 प्रतिशत अधिक है। वित्त वर्ष 2025 के दौरान 461 अस्थायी कुर्की आदेश जारी किए थे, जिनमें 30,036 करोड़ रुपये की संपत्ति कुर्क की गई।

वार्षिक रिपोर्ट में खुलासा

गिरफ्तारी घटी, 27 प्रतिशत की आई कमी

32,000 करोड़ रुपये से अधिक की संपत्तियां वापस

पिछले वित्तीय वर्ष में, ईडी ने धोखाधड़ी के पीड़ितों को कुर्क की गई संपत्तियां वापस लौटाने के अपने निर्धारित लक्ष्य को दोगुने से पार कर लिया, क्योंकि उसने उक्त अवधि के दौरान 32,000 करोड़ रुपये से अधिक की संपत्तियां वापस कीं। एजेंसी ने 15,000 करोड़ रुपये की संपत्तियां वापस लौटाने का लक्ष्य रखा था। एजेंसी ने पिछले वित्त वर्ष में 32,678 करोड़ रुपये की संपत्तियां वापस कीं, जबकि वित्त वर्ष 2025 में धोखाधड़ी के पीड़ितों की 15,263 करोड़ रुपये की संपत्तियां सीपी गई थीं। ईडी निदेशक राहुल नवीन ने वित्त वर्ष 2026 की शुरुआत में 15,000 करोड़ रुपये की संपत्तियां वापस दिलाने का लक्ष्य रखा था।

मुख्य खबरें हरिभूमि 6

165 एडिशनल काउंटिंग और 77 पुलिस ऑब्ज़र्वर किए नियुक्त

पश्चिम बंगाल में विधानसभा चुनाव के खत्म होने के बाद और वोट काउंटिंग से पहले स्टॉन्ग रूम और इलेक्ट्रॉनिक वोटिंग मशीन (ईवीएम) में छेड़छाड़ के आरोपों को लेकर बवाल मचा हुआ है। इस बीच चुनाव आयोग ने शनिवार (2 मई, 2026) को बड़ा कदम उठाते हुए पश्चिम बंगाल में 165 अतिरिक्त मतगणना पर्यवेक्षक और 77 पुलिस पर्यवेक्षकों की नियुक्ति की है। आयोग ने कहा कि जिन 165 विधानसभा क्षेत्रों में एक से ज्यादा काउंटिंग हॉल हैं, वहां काउंटिंग ऑब्ज़र्वर की मदद के लिए अतिरिक्त मतगणना पर्यवेक्षकों की नियुक्ति की गई है। इस नियुक्ति के दौरान सभी ऑब्जर्वर्स आयोग के अधीन रहेंगे और आयोग की नियंत्रण और नेतृत्व में कार्य करेंगे। आयोग ने यह भी स्पष्ट कर दिया है कि काउंटिंग सेंटर्स पर तैनात पुलिस ऑब्जर्वर किसी भी हालत में वोटों की गिनती के दिन और बैलट काउंटिंग हॉल में नहीं जाएंगे। पुलिस पर्यवेक्षक वोट काउंटिंग प्रक्रिया के दौरान मतगणना पर्यवेक्षकों और अन्य तैनात चुनावी मशीनरी के साथ मिलकर काम करेंगे।

चुनाव आयोग का बंगाल को लेकर बड़ा फैसला

प. बंगाल की दो सीटों के 15 केंद्रों पर पुनर्मतदान

एजेंसी ►► कोलकाता

पश्चिम बंगाल के दक्षिण 24 परगना जिले की दो विधानसभा सीट के 15 केंद्रों पर शनिवार को पुनर्मतदान शाम छह बजे समाप्त हो गया और मतदान खत्म होने से एक घंटे पहले करीब 87 प्रतिशत मतदान दर्ज किया गया। वोटिंग के दौरान भी आरोप प्रत्यारोप का दौर चला। तृणमूल कांग्रेस ने आरोप लगाया कि डायमंड हार्बर सीट के चंदा प्राथमिक स्कूल स्थित मतदेय केंद्र संख्या-179 पर एक दिव्यांग मतदाता और उसकी मां के साथ केंद्रीय बलों ने दुर्व्यवहार किया। इस कथित घटना के बाद पार्टी कार्यकर्ताओं और स्थानीय लोगों ने विरोध प्रदर्शन किया। एक निर्वाचन अधिकारी ने कहा, 'तृणमूल कांग्रेस की नेता मनमोहिनी विश्वास और प्रतीक उर रहमान मौके पर पहुंचे और विरोध प्रदर्शन का नेतृत्व किया। स्थानीय लोगों ने इस कार्रवाई को बेवजह की उत्पीड़न बताया। वहां मौजूद हमारे अधिकारियों ने मामले को संभाल लिया है।' उन्होंने बताया कि इसके अलावा क्षेत्र के 15 मतदेय केंद्रों पर मतदान शांतिपूर्ण रहा।

धांधली की मिली थी शिकायत

पश्चिम बंगाल के दक्षिण 24 परगना जिले की दो विधानसभा सीट के 15 केंद्रों पर शनिवार को पुनर्मतदान शाम छह बजे समाप्त हो गया और मतदान खत्म होने से एक घंटे पहले करीब 87 प्रतिशत मतदान दर्ज किया गया। एक अधिकारी ने बताया कि शाम 5 बजे तक 86.90 प्रतिशत मतदान दर्ज किया गया। मतदान सुबह 7 बजे शुरू हुआ और शाम 6 बजे तक चला। मगराहाट पश्चिम विधानसभा क्षेत्र के 11 और डायमंड हार्बर के चार मतदान केंद्रों पर वोटिंग कुल मिलाकर शांतिपूर्ण तरीके से हुई। चुनावी धांधली की जानकारी मिलने पर निर्वाचन आयोग ने शुक्रवार को इस सीट पर पुनर्मतदान का आदेश दिया था। अधिकारी ने बताया कि मगराहाट पश्चिम में 86.11 प्रतिशत और डायमंड हार्बर में 87.60 प्रतिशत मतदान हुआ।

नहीं रहे उद्योगपति दीनदयाल गुप्ता

कोलकाता। होजरी क्षेत्र की दिग्गज कंपनी, डॉलर इंडस्ट्रीज लिमिटेड के संस्थापक और चेयरमैन एमेरिटस, विख्यात उद्योगपति दीनदयाल गुप्ता का शनिवार को कोलकाता में उम्र संबंधी बीमारियों के कारण स्वर्गवास हो गया। उनका निधन कंपनी के साथ-साथ भारतीय होजरी और परिधान उद्योग के एक युग के अंत का प्रतीक है। उनके मार्गदर्शन में, डॉलर इंडस्ट्रीज 1700+ करोड़ से अधिक के बड़े व्यापारिक समूह के रूप में उभरी। हरियाणा के भिवानी जिले के मनहेरू गाँव में 13 सितंबर, 1937 को एक साधारण और बड़े परिवार में जन्मे श्री गुप्ता का जीवन दृढ़ता, जुझारूपन और बड़े सपने देखने की शक्ति का प्रमाण था। वर्ष 1962 में कोलकाता (तब कलकत्ता) आकर उन्होंने खरीदारों के बजट और आवश्यकताओं के अनुरूप होजरी उत्पादों का निर्माण और बिक्री शुरू की। गुप्ता के परिवार में उनकी पत्नी, चार बेटे और पौते-पोतियां हैं, जो वर्तमान में डॉलर इंडस्ट्रीज के व्यापारिक साम्राज्य का नेतृत्व कर रहे हैं। उन्होंने निर्माण और फिनिशिंग सुविधाओं के समानांतर विकास, बिक्री केंद्रों और खुदरा विक्रेताओं के नेटवर्क के निर्माण और अन्य कंपनियों द्वारा उपेक्षित बाजारों के प्रत्यक्ष विकास के माध्यम से इसे संभव बनाया।



बाजमांडू जंगल में आतंकी ठिकाना ध्वस्त, हथियारों का जखीरा जब्त

एजेंसी ►► श्रीनगर

जम्मू-कश्मीर के किरतवाड़ जिले में शुक्रवार को सुरक्षा बलों ने एक गुप्त आतंकी ठिकाने का भंडाफोड़ करते ही आतंकवाद के मुद्दे पर बड़ी सफलता हासिल की है। अधिकारियों से प्राप्त जानकारी के अनुसार यह कार्रवाई जिले के चतरस इलाके में एक विशेष तलाशी अभियान के दौरान की गई। सुरक्षा बलों ने सिगड़ी भाटा क्षेत्र के बाजमांडू जंगल में छिपे इस ठिकाने को ढूंढ निकाला, जिससे क्षेत्र में सक्रिय आतंकी गतिविधियों को बड़ा झटका लगा है। जांच में यह बात सामने आई है कि यह ठिकाना एक खुंखार आतंकवादी कमांडर का था, जिसे सेना ने पहले ही एक मुठभेड़ में ढेर कर दिया है।

सुरक्षाबलों को मिली कामयाबी

रिपोर्टर्स के मुताबिक यह ठिकाना आतंकीयों द्वारा हथियार और विस्फोटक छिपाने के लिए एक सुरक्षित आश्रय स्थल के रूप में उपयोग किया जा रहा था। तलाशी के दौरान बरामद किए गए हथियारों और रसद का जखीरा सुरक्षा बलों की सतर्कता को दर्शाता है।

कश्मीर के किरतवाड़ में सुरक्षाबलों को मिली बड़ी सफलता



बरामद हुए खतरनाक हथियार

सुरक्षाबलों द्वारा जब्त किए गए हथियारों की बात करें तो इसमें मैनजीन के साथ एक कार्बाइन बंदूक एक पिस्तौल, एक अंडर बैरल ग्रेनेड लॉन्चर (यूबीजीएल), 51 मिमी का रॉकेट, चार डेटोनेटर लगभग एक किलोग्राम विस्फोटक, 9 मिमी के 97 कारतूस और 7.62 मिमी के 18 कारतूस मिले हैं। इसके अलावा ये भी बताया गया कि एक रिलिंग और संचार के लिए एक केनवुड रेडियो सेट व दो मोटोरोला रेडियो सेट छापेमारी के स्थल से बरामद हुआ है।

सुरक्षा व्यवस्था और सतर्कता

अधिकारियों का मानना है कि इतनी बड़ी मात्रा में विस्फोटक और रेडियो सेट की बरामदगी से किसी संगठित साजिश को नाकाम कर दिया गया है। फिलहाल, सुरक्षा बलों ने पूरे इलाके में घेराबंदी कर दी है और अन्य संदिग्ध ठिकानों की तलाश के लिए सर्व ऑपरेशन जारी रखा है।

चीन ने 53 अफ्रीकी देशों के लिए खत्म किए टैरिफ वीजिंग। चीन ने अफ्रीका के 53 देशों के लिए टैरिफ खत्म करने का बड़ा फैसला लिया है। यह नई पॉलिसी 1 मई 2026 यानी शुक्रवार से लागू हो गई है और 30 अप्रैल 2028 तक जारी रहेगी। चीन के विदेश मंत्री वांग यी ने इसका ऐलान करते हुए कहा कि, चीन के साथ डिप्लोमैटिक संबंध रखने वाले देशों के प्रोडक्ट्स पर जीरो टैरिफ लागेगा। इस कदम के जरिए चीन खुद को अफ्रीका का मजबूत आर्थिक साझेदार और ओपन मार्केट वाले देश के तौर पर पेश करना चाहता है। खासकर ऐसे समय में जब अमेरिकी राष्ट्रपति डोनाल्ड ट्रम्प ने हाल ही में अफ्रीकी देशों पर टैरिफ बढ़ाए थे। चीन का दावा है कि वह अफ्रीका को जीरो टैरिफ देने वाला पहला बड़ा देश बन गया है।

शादी से लौटते वक्त हादसा, कार के परखच्चे उड़ें

अमकुई के पास कार पेड़ से टकराई, चालक की मौत, 5 घायल

सतना।

जसो थाना क्षेत्र में शनिवार दोपहर एक दर्दनाक सड़क हादसे में कार चालक की मौके पर ही मौत हो गई,जबकि तीन बच्चों सहित पांच लोग गंभीर रूप से घायल हो गए। हादसा तेज रफ्तार के कारण कार के अनियंत्रित होकर पेड़ से टकराने से हुआ। मृतक की पहचान अमकुई निवासी पवन सोनी के रूप में हुई है।

वे वर्तमान में सतना के धवारी में रहते थे। बताया जा रहा है कि पवन शुक्रवार को अपने भांजे की शादी में शामिल होने ऑकार पैलेस गए थे। समारोह के बाद शनिवार दोपहर वे रिश्तेदारों को कार से गांव छोड़ने के लिए निकले थे। अमकुई गांव के नजदीक पहुंचते ही कार अचानक अनियंत्रित हो गई और सड़क किनारे पेड़ से जा भिड़ी। टक्कर इतनी जबरदस्त थी कि कार बुरी तरह क्षतिग्रस्त हो गई। चालक पवन सोनी की मौके पर ही मौत हो गई। हादसे में कार सवार तीन बच्चों सहित पांच लोग



घायल हुए हैं। घायलों को तत्काल नागौद अस्पताल ले जाया गया,जहां प्राथमिक उपचार के बाद जिला अस्पताल रेफर किया गया। घायलों में 7, 9 और 11 साल के बच्चों की हालत गंभीर बताई जा रही है। परिजन उन्हें आगे इलाज के लिए निजी

अस्पताल ले गए हैं।

तेज रफ्तार बनी हादसे की वजह

घटना की सूचना मिलते ही जसो थाना पुलिस मौके पर



पहुंची और जांच शुरू कर दी। पुलिस ने मर्ग कायम कर हादसे के कारणों की पड़ताल शुरू कर दी है। प्रारंभिक जांच में तेज रफ्तार और वाहन से नियंत्रण खोना दुर्घटना की मुख्य वजह माना जा रहा है।

भाजपा का शासन भी और प्रशासन भी, हम तो सिर्फ आईना दिखाने का काम कर रहे हैं : अनुभा मुंजारे

शराब दुकान हटाने को लेकर महिलाओं का आंदोलन जारी

हरिभूमि न्यूज बालाघाट।

बालाघाट शहर की बुढ़ी शराब दुकान हटाने को लेकर चल रहे आंदोलन में शुक्रवार रात एक अनोखा वाकया सामने आया। दुकान पर शराब खरीदने आए एक व्यक्ति का आंदोलनकारी महिलाओं ने फूलमालाओं से स्वागत किया। इसी दौरान वहां मौजूद विधायक अनुभा मुंजारे ने उस व्यक्ति को जमकर फटकार लगाई।

विधायक मुंजारे ने शराब खरीदने आए व्यक्ति से कहा, रतुम्हें शर्म नहीं आती? मां-बहनें यहां शराब दुकान हटाने को लेकर आंदोलन कर रही हैं और तुम शराब लेने आए हो। तुम्हारे घर में मां-बहनें नहीं हैं क्या?र इस पर व्यक्ति ने

बताया कि वह किसी और के लिए शराब लेने आया था।

दरअसल, महिलाएं लगभग 25 दिनों से इस शराब दुकान को हटाने की मांग को लेकर प्रदर्शन कर रही हैं। इस आंदोलन को समय-समय पर भाजपा, कांग्रेस और अन्य दलों का समर्थन भी मिल रहा है। शुक्रवार रात विधायक अनुभा मुंजारे भी आंदोलनकारी महिलाओं के समर्थन में पहुंची थीं।

मीडिया से बात करते हुए विधायक मुंजारे ने कहा कि प्रदेश में भाजपा की सरकार है और प्रशासन भी उन्हीं का है। उन्होंने कहा, रहम तो विपक्ष में बैठे हैं और सरकार को आईना दिखाने का काम कर रहे हैं। यदि हमारी सरकार होती तो महिलाओं को इतने दिनों तक आंदोलन नहीं करना पड़ता।र



आंदोलन कर रही महिलाओं ने बताया कि उनका प्रदर्शन तब तक जारी रहेगा जब तक दुकान को हटया नहीं जाता। इस मामले में प्रशासन या आबकारी विभाग की

ओर से कोई आधिकारिक पक्ष सामने नहीं आया है, जिससे प्रदर्शनकारियों का गुस्सा और बढ़ रहा है। विरोध प्रदर्शन के कई वीडियो भी सामने आए हैं, जिनमें

महिलाएं कभी डंडे के दम पर तो कभी गांधीगिरी शैली में फूल देकर अपना विरोध दर्ज कराती दिख रही हैं। 27 अप्रैल को नगरपालिका परिषद की बैठक में नपाध्यक्ष ने बुढ़ी शराब भट्टी के 50 साल से भी अधिक पुराने भवन का निरीक्षण करने के आदेश दिए थे। हालांकि, चार दिन बीत जाने के बाद भी अब तक नगरपालिका का अमला निरीक्षण के लिए नहीं पहुंचा है।

बताया जाता है कि भवन की जर्जर हालत के निरीक्षण के लिए जो टीम, नपा सीएमओ ने गठित की है, उस टीम के एक सदस्य की तबियत खराब हो गई है, जिसके कारण, टीम शराब भट्टी तक नहीं पहुंच सकी। संभवतः सोमवार को टीम भवन का निरीक्षण करने पहुंचेगी।

अतिक्रमण हटाने पहुंची टीम के सामने युवक ने की आत्मदाह की कोशिश, मचा हड़कंप!

हरिभूमि न्यूज बालाघाट।

बालाघाट की ग्राम पंचायत कोसमी में शुक्रवार दोपहर प्रशासन की अतिक्रमण विरोधी कार्रवाई के दौरान हाई वोल्टेज ड्रामा देखने को मिला। आबादी भूमि पर किए गए निर्माण को हटाने पहुंची टीम के सामने अतिक्रमणकारी मुकेश माहुले ने खुद पर पेट्रोल डालकर आत्मदाह का प्रयास किया। मौके पर तैनात पुलिस बल ने मुस्तैदी दिखाते हुए उसे आग लगाने से पहले ही सुरक्षित बचा लिया।

तहसीलदार सुनील वर्मा ने बताया कि यह कार्रवाई एसडीएम कोर्ट से अपील खारिज होने के बाद पूरी तरह नियमानुसार की गई है। राजस्व और पुलिस की संयुक्त टीम ने मौके पर पहुंचकर जेसीबी की मदद से अवैध भवन और बाउंड्रीवाल को जमींदोज कर दिया। प्रशासन का कहना है कि यह भूमि



आबादी क्षेत्र में आती है, जिस पर अवैध कब्जा किया गया था।

अतिक्रमण का यह विवाद तब शुरू हुआ जब कोसमी निवासी इमलाबाई निकोसे और उनके पुत्र विकास निकोसे ने जनसुनवाई में शिकायत की थी। उन्होंने बताया था कि मुकेश माहुले द्वारा रास्ते की जमीन पर कब्जा करने से उनका आवागमन बाधित हो रहा है। तहसील न्यायालय में सुनवाई के बाद अतिक्रमण हटाने के आदेश

जारी किए गए थे।

कार्रवाई के दौरान पीड़ित मुकेश माहुले ने प्रशासन पर एकतरफा कार्रवाई का आरोप लगाया। उनका दावा है कि यह जमीन उनके मामा डाली दमाहे के समय से यानी पीढ़ियों से उनके परिवार के पास है। मुकेश ने बताया कि मामा की हत्या के बाद से वे ही इस स्थान की देखरेख कर रहे हैं। फिलहाल प्रशासन ने निर्माण हटाकर जमीन को अतिक्रमण मुक्त कर दिया है।

मौसंबी से लदा ट्रक अनियंत्रित होकर पलटा

हरिभूमि न्यूज ►►सिवनी।

जिले में नेशनल हाईवे-44 पर एक सड़क हादसा हुआ है। मोहगांव सुकतरा के पास दोपहर में मौसंबी से लदा एक ट्रक अनियंत्रित होकर पलट गया। इस दुर्घटना में ट्रक चालक गंभीर रूप से घायल हो गया और हाईवे पर यातायात बाधित हो गया। प्रत्यक्षदर्शियों के अनुसार, ट्रक तेज गति से नागपुर की ओर जा रहा था। मोहगांव सुकतरा के समीप एक मोड़ पर चालक पवन यादव (40 वर्ष) ने वाहन से नियंत्रण खो दिया। इसके बाद ट्रक लहराते हुए बीच सड़क पर पलट गया। हादसे में चालक पवन यादव ट्रक के केबिन में बुरी तरह फंस गया था। आसपास के ग्रामीण तुरंत सहायता



के लिए पहुंचे और काफी मशक्कत के बाद उसे बाहर निकाला। मौके पर पहुंची एंबुलेंस की मदद से घायल चालक को तत्काल जिला अस्पताल भेजा गया, जहां उसका

उपचार जारी है। चिकित्सकों के अनुसार, चालक की हालत गंभीर बनी हुई है।सूचना मिलते ही स्थानीय पुलिस मौके पर पहुंची और स्थिति को संभाला। क्रेन की

सहायता से पलटे हुए ट्रक को सड़क किनारे हटाया गया। इसके बाद सड़क पर बिखरी मौसंबी को हटाकर मार्ग को सफाई करवाई गई। करीब एक घंटे की मशक्कत के बाद यातायात को सुचारु रूप से बहाल किया जा सका। पुलिस ने इस मामले की जांच शुरू कर दी है। प्राथमिक जांच में तेज रफ्तार और मोड़ पर वाहन से नियंत्रण खोना ही हादसे की मुख्य वजह मानी जा रही है।ट्रक पलटने के कारण सड़क पर मौसंबी बिखर गई, जिससे मार्ग अवरुद्ध हो गया। इसके चलते हाईवे पर दोनों ओर वाहनों की लंबी कतारें लग गईं और यातायात कुछ देर के लिए पूरी तरह प्रभावित रहा। हादसे के समय ट्रक की कैपेट में कोई अन्य वाहन नहीं आया।

गोंदिया की जगह रीवा इटवारी ट्रेन अब सिवनी छिंदवाड़ा होकर गुजरेगी

सिवनी। नागपुर रेल मंडल के गोंदिया स्टेशन पर ट्रैक सुधार का काम शुरू होने जा रहा है, जिसकी वजह से रेलवे ने रीवा-इतवारी एक्सप्रेस के रूट में बड़ा बदलाव किया है। यह काम 3 मई से 22 मई तक चलेगा, जिससे गोंदिया की जगह अब यह ट्रेन सिवनी और छिंदवाड़ा होकर गुजरेगी। गोंदिया स्टेशन के प्लेटफॉर्म नंबर-4 पर पुराने वॉशबेल एग्न को हटाकर नया ब्रेकेस्टेज ट्रैक बिछाया जा रहा है। सिवनी-छिंदवाड़ा होकर चलेगी ये ट्रेनें-रीवा से चलने वाली गाड़ी संख्या 11754 (रीवा-इतवारी एक्सप्रेस) 2 मई से 18 मई के बीच तय तारीखों पर जबलपुर-नैनपुर के बाद गोंदिया जाने के बजाय सीधे सिवनी और छिंदवाड़ा होते हुए इतवारी पहुंचेगी। इसी तरह, वापसी में गाड़ी संख्या 11753 (इतवारी-रीवा एक्सप्रेस) 3 मई से 19 मई तक इसी परिवर्तित मार्ग से संचालित की जाएगी। अधिकारियों के मुताबिक, सामान्य दिनों में यह ट्रेन सप्ताह में सिर्फ चार दिन सिवनी मार्ग से चलती थी और तीन दिन गोंदिया होकर जाती थी। अब गोंदिया स्टेशन पर काम के चलते इसे पूरी तरह सिवनी मार्ग पर शिफ्ट कर दिया गया है।

तहसीली का रौब दिखाकर पड़ोसी से विवाद, गाली-गलौज व धमकी पर दो भाइयों के खिलाफ मामला दर्ज

पुलिस को भी दी खुली चुनौती, 112 जवानों से अभद्रता

हरिभूमि न्यूज लांजी।

लांजी थाना क्षेत्र के सुनारककोड़ी गांव में घर के सामने खड़ी चार पहिया वाहन को लेकर शुरू हुआ विवाद गंभीर झगड़े में बदल गया। आरोप है कि पड़ोसी ने न केवल गाली-गलौज की, बल्कि जान से मारने की धमकी भी दी। पुलिस ने शिकायत के आधार पर दो भाइयों के खिलाफ प्रकरण दर्ज कर जांच शुरू कर दी है।

जानकारी के अनुसार, संजीव पिता पांडुरंग वाघाड़े निवासी सुनारककोड़ी ने थाना लांजी में रिपोर्ट दर्ज कराई है कि 29 अप्रैल की सुबह लगभग 8:30 बजे वे अपने घर पर थे। तभी बाहर से शोर सुनाई देने पर जब वे बाहर पहुंचे तो सामने रहने वाला शोभाराम सोनवाने उनके नाम से अपशब्द कहता हुआ विवाद कर रहा था। विवाद का कारण घर के सामने सड़क किनारे खड़ी उनकी चार पहिया गाड़ी बताया गया है। शिकायतकर्ता के अनुसार, जब उन्होंने गाली देने का विरोध किया तो शोभाराम का भाई बालकिशन सोनवाने भी मौके पर पहुंच गया। दोनों ने मिलकर अश्लील गालियां दीं और विरोध करने पर जान से



खत्म करने की धमकी दी। घटना के दौरान आसपास के ओमप्रकाश बडघैया, बिसन वाघाड़े सहित अन्य लोगों ने हस्तक्षेप कर मामला शांत कराया। पीड़ित ने यह भी आरोप लगाते हुए बताया कि आरोपी खुद को तहसील कायाजल्य में अर्जी निवेशन का कार्य करने वाला बताते हुए रौब झाड़ रहा था और पुलिस

ईश्वरीप्रसाद ऐड़े ने बताया कि उन्होंने खेत में शावक को मृत अवस्था में देखा, जिसके बाद उन्होंने पंचायत सरपंच और वन विभाग को सूचना दी। पशु चिकित्सक डॉ. बादल पटले के अनुसार, मृत शावक लगभग 8 माह का था। उसके पिछले हिस्से में दांतों के निशान मिले हैं।

कुत्तों के हमले से सांभर शावक की मौत

बालाघाट। बालाघाट जिले के लामता सामान्य परिक्षेत्र में शनिवार को एक सांभर शावक का शव खेत में मिला। ग्रामीण इश्वरीप्रसाद ऐड़े ने बताया कि उन्होंने खेत में शावक को मृत अवस्था में देखा, जिसके बाद उन्होंने पंचायत सरपंच और वन विभाग को सूचना दी। पशु चिकित्सक डॉ. बादल पटले के अनुसार, मृत शावक लगभग 8 माह का था। उसके पिछले हिस्से में दांतों के निशान मिले हैं।

भानेगांव में आधी रात खूनी खेल: शादी से लौट रहे युवकों पर चाकुओं से ताबड़तोड़ हमला

बस स्टैंड पर 6-7 हमलावरों का कहर, गले-सिर पर वार कर एक युवक को किया गंभीर घायल, इलाके में दहशत

हरिभूमि न्यूज लांजी।

लांजी थाना क्षेत्र के भानेगांव में आधी रात उस समय अफरा-तफरी मच गई, जब शादी समारोह से लौट रहे तीन युवकों पर अचानक चाकुओं से हमला कर दिया गया। रात करीब 1:30 बजे बस स्टैंड के पास हुई इस सनसनीखेज वारदात ने पूरे गांव को दहला दिया। प्रत्यक्षदर्शियों के अनुसार, 6 से 7 हमलावरों ने युवकों को घेरकर पहले विवाद किया और फिर अचानक चाकुओं से ताबड़तोड़ वार शुरू कर दिए। जानकारी के मुताबिक, प्रदीप ठाकरे, प्रमोद ठाकरे और तुषार ठाकरे शादी से लौट रहे थे। इसी दौरान बस स्टैंड स्थित एक दुकान के सामने पहले से मौजूद आरोपियों ने उन्हें रोक लिया। हमलावरों में बालू ठाकरे, शुभम ठाकरे निवासी भानेगांव और डूलेष सिलहारे निवासी पारडी सहित अन्य शामिल बताए जा रहे हैं। देखते ही देखते मामूली कहासुनी हिंसक झगड़े में बदल गई और आरोपियों ने धारदार हथियारों से हमला कर दिया। हमले की भयावहता का अंदाजा इसी से लगाया जा सकता है कि प्रदीप ठाकरे के गले, सिर, कंधे और हाथों पर कई गहरे वार किए



गए, जिससे वह बुरी तरह लहलुहान होकर गिर पड़ा। वहीं उसके दोनों साथी भी हमले में घायल हो गए। घटना के बाद मौके पर भगदड़ मच गई और लोग दहशत में आ गए। घटना के तुरंत बाद घायलों को लांजी थाना ले जाया गया, जहां से उन्हें सिविल अस्पताल में भर्ती कराया गया। पुलिस ने अस्पताल पहुंचकर घायलों के बयान दर्ज किए और त्वरित कार्रवाई करते हुए सभी आरोपियों को गिरफ्तार कर लिया। प्रारंभिक जांच में सामने आया है कि हमले के पीछे पुरानी रंजिश कारण हो सकती है। पुलिस ने आरोपियों के खिलाफ बीएनएस की धारा 296(बी), 115(2), 351(3), 3(5) और 118(1) के तहत मामला दर्ज किया है। इस खौफनाक वारदात के बाद भानेगांव और आसपास के क्षेत्रों में दहशत का माहौल है। वहीं पुलिस का दावा है कि मामले की गहराई से जांच कर जल्द ही पूरे घटनाक्रम का खुलासा किया जाएगा।



क्या ‘भूत बंगला’ में किरदार छोटा होने से खफा हैं तब्बू..?

मुंबई। फिल्म ‘भूत बंगला’ सिनेमाघरों में रिलीज होने के बाद से अच्छा प्रदर्शन कर रही है। ‘हेरा फेरी’ (2000) के बाद, अक्षय कुमार और तब्बू ने इस फिल्म से 25 साल बाद साथ में वापसी की है। काफी वक्त से चर्चा थी कि फिल्म में कथित तौर पर किरदार छोटा किए जाने के कारण तब्बू निर्माताओं से

खफा हैं। यह भी कहा गया कि अक्षय ने उनका किरदार छोटा कराया था। अब निर्देशक प्रियदर्शन ने इन खबरों पर प्रतिक्रिया दी है। पिकविला से बातचीत में, निर्देशक ने दावों को खारिज करते हुए कहा, मुझे नहीं पता कि ये नकारात्मक खबरें कौन और क्यों फैला रहा है। मैं ‘भूत बंगला’ का निर्देशक हूँ।

लाइफ Style

सान्या

‘पगलैट’ बनकर करेंगी दमदार वापसी

एजेंसी ►► मुंबई

ताजा खबर है कि नेटफ्लिक्स पर आई यह फिल्म सीक्वल के साथ दोबारा दर्शकों का मनोरंजन करने लौटेगी। यह सिखिया एंटरटेनमेंट और नेटफ्लिक्स इंडिया की साझेदारी का प्रतीक होगी। रिपोर्ट के मुताबिक, सिखिया एंटरटेनमेंट और नेटफ्लिक्स इंडिया अपनी डार्क ड्रामा-कॉमेडी फिल्म के सीक्वल ‘पगलैट 2’ के लिए साथ आ रहे हैं। सीक्वल पर काम शुरू हो चुका है और सान्या अपने किरदार ‘संध्या गिरी’ के रूप में वापसी करेंगी। मूल फिल्म के निर्देशक उमेश बिष्ट ही सीक्वल का निर्देशन करेंगे और कहानी को एक नए दृष्टिकोण से आगे बढ़ाएंगे। हालांकि यह तय नहीं हुआ है कि सीक्वल पहले भाग की कहानी को आगे बढ़ाएगा या नई कहानी लाएगा।

रिपोर्ट के अनुसार, निर्माताओं द्वारा सीक्वल में पहले भाग की तरह ही हास्य और भावनात्मक गहराई का अनुठा मिश्रण बरकरार रखा जाएगा। फिल्म की शूटिंग अगस्त या अक्टूबर, 2026 के आसपास से शुरू होने की उम्मीद है। काम की बात करें, तो सान्या को आखिरी बार राजकुमार राव की फिल्म ‘टोस्टर’ में देखा गया था। यह फिल्म हाल ही में नेटफ्लिक्स पर रिलीज हुई थी। आने वाले दिनों में अभिनेत्री बांबी देओल की फिल्म ‘बंदर’ (5 जून, 2026) में दिखेंगी।



हॉलीवुड मसाला


पहले ही दिन 1.95 करोड़ की कमाई की...

लॉस एंजिल्स। ‘द डेविल वियर्स प्राडा 2’ सिनेमाघरों में रिलीज हो गई है। लोगों की तरफ से फिल्म को लेकर पॉजिटिव रिएक्शन देखने को मिल रहे हैं। फिल्म ‘द डेविल वियर्स प्राडा’ का सीक्वल है, जिसे नए अंदाज में बनाया गया है। आइए जानते हैं फिल्म ने पहले दिन बॉक्स ऑफिस और वर्ल्डवाइड कितना कलेक्शन किया है। हॉलीवुड फिल्म ‘द डेविल वियर्स प्राडा 2’ एक मई को सिनेमाघरों में रिलीज हो गई है। रिलीज के बाद से ही फिल्म सुर्खियों में थी। फिल्म ने भारत में खबर लिखे जाने तक टोटल नेट 1.95 करोड़ की कमाई कर ली है। फिलहाल इसके आंकड़ों में बढ़ोतरी हो सकती है।



सिद्धार्थ- कियारा की पर्दे पर होगी वापसी

मुंबई। सिद्धार्थ मल्होत्रा और कियारा आडवाणी अब एक बेटी के माता-पिता बन चुके हैं। हालांकि उनकी प्रेम कहानी की शुरुआत फिल्म ‘शेरशाह’ (2021) के सेंट पर हुई थी और दोनों की जोड़ी को फैंस ने खूब पसंद किया था। लगता है कि यह जोड़ा एक बार फिर फिल्मों परदे पर साथ आने की तैयारी कर रहा है। ऐसा हम नहीं कह रहे हैं, बल्कि अभिनेता की ताजा इंस्टाग्राम पोस्ट देखकर लोगों ने अंदाजा लगाना शुरू कर दिया है। सिद्धार्थ ने अपनी इंस्टाग्राम स्टोरी पर शूटिंग की एक तस्वीर साझा की है। पीछे से ली गई तस्वीर में उनके साथ कियारा भी मौजूद हैं और दोनों कैमरे की ओर देख रहे हैं। जहां अभिनेता ने सफेद शर्ट के साथ नील जींस पहनकर कैजुअल लुक लिया, तो वहीं कियारा ने गुलाबी धारीदार शर्ट और सफेद पैंट पहनी है।



‘पेड़ो’ को मिली नई रिलीज तारीख...

मुंबई। सुपरस्टार राम चरण और जाह्नवी कपूर की फिल्म ‘पेड़ो’ एक बार फिर चर्चा में हैं। निर्माताओं ने आधिकारिक ऐलान करते हुए आखिरकार इसकी नई रिलीज तारीख से पर्दा उठा दिया है। पहले फिल्म अप्रैल में रिलीज करने की तैयारी थी, लेकिन निर्देशक बुची बाबू सना ने इसे आगे बढ़ाने का फैसला लिया। उन्होंने बची हुई शूटिंग का हवाला देते हुए रिलीज को स्थगित करने ऐलान किया था। हालांकि, अब ‘पेड़ो’ को जून में रिलीज किया जाएगा। संगीतकार एआर रहमान ने ‘पेड़ो’ का नया पोस्टर जारी करते हुए लिखा, ‘दृढ़ संकल्प ही उसकी कहानी है। दृढ़ निश्चय ही उसका हथियार है। #पेड़ो 4 जून, 2026 को विश्वव्यापी रिलीज।’ पहले 4 जून को यश अभिनीत फिल्म ‘टॉक्सिक’ को रिलीज होना था, लेकिन अब उसे टाल दिया गया है।

नशा और बेकाबू रफ्तार पर ब्रिटनी पर आरोप तय...

लॉस एंजिल्स। पॉप स्टार ब्रिटनी स्पीयर्स पर कैलिफोर्निया में शराब और ड्रग्स के प्रभाव में गाड़ी चलाने का औपचारिक आरोप दर्ज किया गया है। ये मामला मार्च 2026 की उस घटना से जुड़ा है, जब उन्हें अपनी कार को लापरवाही से चलाने के लिए रोका गया था। फिलहाल, ब्रिटनी स्वेच्छा से एक रिटैब सेंटर में अपना इलाज करा रही हैं, जबकि इस मामले में उनकी कोर्ट में सुनवाई सोमवार को होगी तय हुई है। सोमवार 4 मई को होने वाली सुनवाई में उन्हें व्यक्तिगत रूप से उपस्थित होने की जरूरत नहीं है, उनकी जगह वकील पक्ष रखेंगे। कैलिफोर्निया के वेन्चुरा काउंटी जिला अदालती कार्यालय ने उन पर शराब और ड्रग्स के संयुक्त प्रभाव में गाड़ी चलाने का आरोप लगाया है।

टीवी मसाला

‘सिंगल हूं, कमजोर नहीं’, एक शो से रातोंरात स्टार बनी थीं एक्ट्रेस...

नई दिल्ली। टीवी इंडस्ट्री की जानी-मानी एक्ट्रेस रश्मि देसाई ने हाल ही में अपनी पर्सनल लाइफ, करियर और जिंदगी के संघर्षों को कई राज खोले हैं। रश्मि ने बताया कि उन्होंने जिंदगी में कई उतार-चढ़ाव देखे हैं, लेकिन



हर मुश्किल के बाद खुद को और मजबूत बनाया है। रश्मि ने कहा कि वह खुद को एक मजबूत सोच वाली सिंगल महिला मानती हैं। उनके मुताबिक जिंदगी में बदलाव आना बिल्कुल सामान्य है और हर इंसान को बदलाव को अपनाना सीखना चाहिए। उन्होंने कहा कि वक्त के साथ हर चीज बदलती है, इसलिए इंसान को भी आगे बढ़ते रहना चाहिए। एक्ट्रेस ने आगे कहा कि उन्होंने जिंदगी से सबसे जरूरी बात यही सीखी है कि कभी रुकना नहीं चाहिए। अगर इंसान रुक जाता है तो पीछे छूट जाता है। मुश्किल समय में भी आगे बढ़ते रहना ही असली हिम्मत है। बता दें कि अपने करियर में रश्मि देसाई ने कई हिट और सुपरहिट शोज में काम किया है लेकिन जो पहचान और घर-घर में उन्हें पहचाना गया है, वो शो है ‘उत्तरन’। इस शो में तपू का किरदार निभाकर तो वह रातोंरात स्टार बन गई थीं। शो में नेगेटिव रोल में उन्होंने जान फूंक दी थीं।

कपिल फिर खेलेंगे मस्ती का पिटारा

नई दिल्ली। कॉमेडियन कपिल शर्मा इन दिनों आगामी फिल्म ‘दादी की शादी’ को लेकर चर्चा में हैं। नीतू कपूर की मुख्य भूमिका वाली यह फिल्म सिनेमाघरों में 8 मई, 2026 को रिलीज होने के लिए बिल्कुल तैयार है। हालांकि इससे पहले कपिल अपनी कॉमेडी की टोली के साथ वापसी करेंगे और दर्शकों को हंसी की डोज देंगे। अगर आप सोच रहे हैं कि उनका ‘द गेट इंडियन कपिल



शो लौट रहा है, तो आप सही हैं, लेकिन यहां एक दिक्कत भी है। विश्व हास्य दिवस पर दर्शकों को मिलेगा तोहफा : नेटफ्लिक्स ने ऐलान किया है कि विश्व हास्य दिवस के खास अवसर पर कपिल का शो एक दिन के लिए वापसी करेगा। उन्होंने कैप्शन में लिखा, ‘मस्ती की कमी खल रही है? हम दोनों को! विश्व हास्य दिवस के अवसर पर इस शनिवार को एक विशेष एपिसोड भी प्रसारित किया गया। बता दें, ‘द गेट इंडियन कपिल शो’ के अब तक 4 सीजन आ चुके हैं।

सिनेमा के शौकीनों के लिए मई में धमाल मचाने आएंगी कई फिल्में

मुंबई। फिल्मों के शौकीनों के लिए आने वाला मई का महीना जबरदस्त मनोरंजन से भरपूर होने वाला है। रितेश देशमुख से लेकर आयुष्मान खुराना तक, कई सितारे अपनी फिल्मों के साथ सिनेमाघरों का रुख करेंगे। इन फिल्मों में ऐतिहासिक ड्रामा, कॉमेडी, थ्रिलर और रोमांच से भरपूर कई शैली शामिल हैं, जिन्हें दर्शक अपनी-अपनी पसंद के हिसाब से देख सकते हैं। चलिए मई, 2026 में सिनेमाघरों में आने वाली सभी फिल्मों की सूची पर एक नजर डालते हैं।

‘राजा शिवाजी’ और ‘एक दिन’ : रितेश द्वारा निर्देशित और अभिनीत ऐतिहासिक फिल्म ‘राजा शिवाजी’ 1 मई को रिलीज हो चुकी है। इस फिल्म में अभिनेता छत्रपति शिवाजी महाराज के किरदार को पद पर जीवंत करते दिखाई देंगे। उनके साथ जेनेलिया डिसूजा, अभिषेक बच्चन और विद्या बालन जैसे सितारे भी नजर आएंगे। इसी दिन सिनेमाघरों में जुनेद खान और साइ पल्लवी की फिल्म ‘एक दिन भी रिलीज होगी। यह एक इमोशनल ड्रामा फिल्म है, जिसका निर्माण आमिर खान प्रोडक्शन के तहत किया गया है।



‘कुष्मावतारम’, ‘आखिरी सवाल’ और ‘दादी की शादी’ : भगवान श्रीकृष्ण को समर्पित पौराणिक फिल्म ‘कुष्मावतारम’ का पहला भाग 7 मई को रिलीज होगा। इसमें सिद्धार्थ गुप्ता और संस्कृति जयका मुख्य किरदार में हैं। संजय दत्त की फिल्म ‘आखिरी सवाल’ 8 मई को रिलीज हो रही है। अभिजीत मोहन वारंग द्वारा निर्देशित और निखिल नंद, संजय दत्त द्वारा निर्मित यह फिल्म देश के संवेदनशील ऐतिहासिक विषयों पर आधारित है। इसी दिन नीतू कपूर और कपिल शर्मा की कॉमेडी ड्रामा फिल्म ‘दादी की शादी’ भी रिलीज हो रही है।

‘पति पत्नी और वो 2’ और ‘चांद मेरा दिल’ : आयुष्मान, सारा अली खान, वामिका गायी और रकुल प्रीत सिंह की कॉमेडी-ड्रामा फिल्म ‘पति पत्नी और वो 2’ 15 मई को सिनेमाघरों में दस्तक देगी। मुद्दस्सर अजीज द्वारा निर्देशित यह कार्तिक आर्यन की फिल्म ‘पति पत्नी और वो’ (2019) का सीक्वल है। एक हफ्ते बाद, 22 मई को अनन्या पांडे और लक्ष्म अग्निनित फिल्म ‘चांद मेरा दिल’ सिनेमाघरों का रुख करेंगी। करण जोहर द्वारा निर्मित यह फिल्म प्यार और दर्द के इर्द-गिर्द बुनी गई एक भावनात्मक प्रेम-कहानी है।

‘क्रांतिवीर’ का वो आखिरी सीन, जिसने नाना पाटेकर को बनाया रील की दुनिया का बादशाह

मुंबई। बॉलीवुड अभिनेता नाना पाटेकर की फिल्म क्रांतिवीर 1994 में रिलीज हुई थी। मेहुल कुमार के निर्देशन में बनी इस फिल्म के डायलॉग्स आज भी लोगों के जहन में हैं। खासकर नाना पाटेकर का ‘आ गए मेरी मौत का तमाशा देखने, उसे तो ऐसे ही बोल दिया था। फिल्म के क्लाइमैक्स सीन से पहले नाना पाटेकर बीमार हो गए थे और उन्हें अस्पताल में भर्ती कराया गया। उसके दूसरे दिन ही उस सीन की शूटिंग होनी थी। फिल्म के डायरेक्टर मेहुल कुमार अभिनेता ने मिलने पहुंचे और उनसे नाना पाटेकर ने कहा कि वो तय समय पर ही क्लाइमैक्स सीन की शूटिंग करेंगे। इसके बाद अभिनेता ने अस्पताल से छुट्टी ले ली।

नाना पाटेकर ने क्या कहा?

अभिनेता नाना पाटेकर ने एक इंटरव्यू में इस बात का खुलासा किया था। उन्होंने कहा कि ‘क्रांतिवीर’ का आखिरी का सीन जो था वो लिखा हुआ ही नहीं है। आ गए मेरी मौत का तमाशा देखने, उसे तो ऐसे ही बोल दिया था। फिल्म के क्लाइमैक्स सीन से पहले नाना पाटेकर बीमार हो गए थे और उन्हें अस्पताल में भर्ती कराया गया। उसके दूसरे दिन ही उस सीन की शूटिंग होनी थी। फिल्म के डायरेक्टर मेहुल कुमार अभिनेता ने मिलने पहुंचे और उनसे नाना पाटेकर ने कहा कि वो तय समय पर ही क्लाइमैक्स सीन की शूटिंग करेंगे। इसके बाद अभिनेता ने अस्पताल से छुट्टी ले ली।

एक ही टेक में पूरा किया सीन

उस सीन के लिए डायरेक्टर ने नाना पाटेकर से कहा कि जो उन्हें मन में आए बोल दें। थोड़ी देर प्रैक्टिस करने के बाद अभिनेता ने अपने बनाए शब्दों को बोल डाला और एक ही टेक में शूटिंग पूरी हो गई। फिल्म रिलीज के बाद यह सीन सबसे यादगार बन गया और आज भी लोगों के रील्स में यह डायलॉग दिख जाता है।



फिल्म के बारे में

इस फिल्म में नाना पाटेकर के साथ डिंपल कपाडिया, ममता कुलकर्णी, परेश रावल जैसे कलाकार नजर आए थे। इस फिल्म ने बॉक्स ऑफिस पर शानदार कमाई की थी। फिल्म की कहानी की बात करें, तो अपने परिवार द्वारा बेदखल किए जाने पर, एक किशोर जुआरी, प्रताप (नाना पाटेकर) मुंबई आता है, जहाँ उसे लक्ष्मीनाथ (परेश रावल) द्वारा अपनाया जाता है। हालांकि, जब लक्ष्मीनाथ की हत्या हो जाती है, तो प्रताप बदला लेने की कसम खाता है।

एके47 राइफलों के साथ आगे बैठे थे और मैं जो भी गाने गाता था, वे हवा में चलाते थे गोलियां

जब कुमार सानू से बंदूक की नोक पर गवाया गया एक ही गाना 16 बार

‘हवा में गोलियां चलाते थे’

गायक कुमार सानू एक बार कॉमेडियन कपिल शर्मा के शो में शामिल हुए थे। वहां उन्होंने बताया कि वह एक बार बिहार के पटना में अपनी प्रस्तुति देने गए थे। उसी दौरान उन्होंने कहा, कुछ देर बाद, मैंने देखा कि उनमें से कुछ लोग एके47 राइफलों के साथ आगे बैठे थे और मैं जो भी गाने गाता था, वे हवा में गोलियां चलाते थे। गायक ने बताया कि गोलीबारी के कारण कार्यक्रम में लगे तब्बू में लगभग 60 से 70 छेद हो गए थे, लेकिन उन्होंने इसे नजरअंदाज करते हुए अपना प्रदर्शन जारी रखा।



मुंबई। सन 90 के दशक के सबसे लोकप्रिय गायकों में से एक कुमार सानू अपनी सुरीली आवाज से आज भी कई लोगों के दिलों पर राज करते हैं। गायक ने एक बार ऐसा खुलासा किया था कि सब हैरान हो गए थे. उन्हें बंदूक की नोक पर 16 बार गाना गाने के लिए मजबूर किया गया था और वे बड़ी मुश्किल से वहां से जान बचाकर भागे थे। चलिए जानते हैं वो चौका देने वाला किस्सा।



जब डर गए सिंगर

आगे बताते हुए गायक ने बताया, ‘मैंने ‘मैं दुनिया भुला दूंगा’ गाना शुरू किया और जैसे ही मैंने गाना बदला, राइफल लिए एक आदमी आया और मुझसे पूछा कि आपको यह गाना बंद करने के लिए किसने कहा। वह आदमी शराब के नशे में था और उसने यह भी कहा कि यह उसका पसंदीदा गाना है। फिर उसने मुझसे कहा, ‘सानू जी, मैं यह गाना एक बार और सुनना चाहता हूं और आपको मेरे लिए यह गाना गाना होगा।’ यह सुनकर मैं डर गया।’

जब तान दी बंदूक

गायक ने यह भी बताया कि उन्होंने उस व्यक्ति को समझाने की कोशिश की कि वे उससे अलग गाना गाएं, लेकिन सब व्यर्थ रहा। कुमार सानू ने बताया कि उस व्यक्ति ने उन पर बंदूक तान दी और उन्होंने फिर से वही गाना गाना शुरू कर दिया। उन्होंने उस दिन वह गाना 16 बार गाया। उन्होंने आगे बताया, ‘वे बंदूक लेकर मंच पर आए और गाना गाने लगे। जब मैंने देखा कि मामला बिगड़ रहा है, तो मैं जल्दी से पीछे से निकल गया और पास के एक होटल में रुक गया। वहां सुबह 5 बजे तक गोलीबारी जारी रही।